

















# भंसाली बनाएंगे सलमान के साथ इंशाअल्लाह!

अपनी अगली फिल्म के लिए बालीवुड एक्टर सलमान खान किसी ऐसी पटकथा की तलाश में हैं जो पहले कभी सिनेमाई परदे पर नजर नहीं आई हो। ऐसे में उन्हें अपने बिछुड़े हुए दोस्त निर्देशक संजय लीला भंसाली की याद आई है जो उन्हें लेकर 2019 में इंशाअल्लाह नामक फिल्म बनाने जा रहे थे।

यह फिल्म 2020 ईद पर प्रदर्शित होने की सम्भावना व्यक्त की गई थी। फिल्म पर काम भी शुरू हुआ था लेकिन सलमान खान और संजय लीला भंसाली के मध्य वैचारिक मतभेदों ने तूल पकड़ लिया जिसके चलते यह फिल्म बंद हो गई। बताया जा रहा है कि सलमान खान ने संजय लीला भंसाली से सम्पर्क किया है। गौरतलब है कि वर्ष 1999 में सलमान खान आखिरी बार भंसाली के साथ हम दिल दे चुके सनम में नजर आए थे। एक रिपोर्ट की मानें तो 'इंशाअल्लाह' के सेट पर हुए टकराव के बावजूद सलमान ने हाल ही में भंसाली से संपर्क किया है।



सलमान के मुताबिक, 'इंशाअल्लाह एक शानदार लव स्टोरी थी। वो अपने करियर इस स्टेज पर ऐसी फ्रेश स्टोरी करना चाहते हैं।' सलमान की पिछली फिल्म किसी का भाई किसी की जान फ्लॉप रही। इसमें इंटरस्टी के कई न्यूकमर एक्टर्स थे। इस रिपोर्ट में यह भी कहा गया कि सलमान अब सही स्क्रिप्ट की तलाश कर रहे हैं। यह कोई एक्शन पैक्ड और ड्रामा ड्रिवेन फिल्म नहीं होगी। ना ही इससे सलमान किसी न्यूकमर को सपोर्ट करेंगे। अब वे किसी ऐसे जॉनर पर काम करने की इच्छा रखते हैं जो रिलेवेंट हो और उन्होंने पहले कभी ना किया हो।

इससे पहले मार्च 2019 में सलमान ने एक ट्वीट के जरिए यह ऑफिशियली अनाउंस किया था कि वो भंसाली के साथ 20 साल बाद काम करने जा रहे हैं। बता दें कि बॉक्स ऑफिस पर लगातार दो असफल फिल्म दे चुके सलमान खान करियर के इस दौर में अब इस तरह की भूमिका में नजर आना चाहते हैं जो उन्होंने पहले कभी नहीं की हो।



## पप्पी लव के जरिए निष्की करेगी ओटीटी डेब्यू


अभिनेत्री उर्फी जावेद ने बिग बॉस ओटीटी 2 में हाउस गेस्ट अब्दु रोजिक को जबरन चूमने की आलोचना की है। अब्दु रोजिक को प्रतियोगी मनीषा रानी ने जबरन चूम लिया, जिसका फुटेज सोशल मीडिया पर वायरल हो रहा है। बिग बॉस ओटीटी 2 में अब्दु को अपनी पसंद के चार प्रतियोगियों के साथ अपने गाने चालक ब्रो और छोटा भाईजान पर एक रील शूट करना था। अब्दु ने जद हदीद, मनीषा रानी, अविनाश सचदेव, जिया शंकर के साथ रील शूट करने का फैसला किया। यह फुटेज सोशल मीडिया पर वायरल होने के बाद मनीषा की अनुचित व्यवहार के लिए आलोचना की गई। उर्फी ने लिखा, यह देखना बहुत मुश्किल था। वह उसे जबरन चूमती क्यों चूम रही थी? वह बच्चा नहीं है। घटना के बाद अब्दु परेशान दिखे। उन्होंने कहा बिग बॉस मेरा काम हो गया। उसने मुझे मार डाला। मैंने उसकी जगह किसी और को क्यों नहीं चुना? ये मेरी जिंदगी की एक बड़ी गलती थी, वह पागल है।

## सोनम कपूर ने बताई फिल्म 'ब्लाइंड' में काम करने की वजह



बॉलीवुड एक्ट्रेस सोनम कपूर ने 4 साल बाद फिल्म 'ब्लाइंड' से वापसी की है। सोनम कपूर की यह फिल्म ओटीटी प्लेटफॉर्म जीयो स्टूडियो पर रिलीज हुई है। सोनम का यह ओटीटी डेब्यू भी है। यह फिल्म साल 2011 में रिलीज कोरियन फिल्म 'ब्लाइंड' की हिंदी रीमेक है। इस फिल्म का निर्देशन शोम मखीजा ने किया है। सोनम कपूर ने फिल्म ब्लाइंड में एक दिव्यांग लड़की की भूमिका निभाई है। वहीं, उन्होंने एक खुंखार गुनाह होते हुए सुन लिया है। वह अपराधी के खिलाफ गवाही देना चाहती हैं। इसके बाद, किलर उनका खुद सामना करता है। हाल ही में सोनम ने फिल्म ब्लाइंड में काम करने की वजह भी बताई है। सोनम कपूर कहा कि मैंने फिल्म ब्लाइंड में इसलिए काम किया क्योंकि इस फिल्म के प्रोड्यूसर सुजाय घोष हैं, धारदार थ्रिलरों के साथ उनका ट्रैक रिकॉर्ड शानदार है। एक अभिनेत्री के रूप में मुझे अपने निर्माताओं और निर्देशकों पर पूरा भरोसा है। मुझे खुशी है कि मुझे सुजाय के रूप में एक ऐसा निर्माता मिला जो हिंदी फिल्म उद्योग में थ्रिलर का मास्टर है। एक्ट्रेस ने कहा, मुझे उम्मीद है कि लोगों को फिल्म में मेरा अभिनय पसंद आएगा। मुझे खुशी है कि लोगों को 'ब्लाइंड' का ट्रेलर पसंद आया। मुझे खुशी है कि लोग इस रोमांचक थ्रिलर को देखने के लिए उत्सुक हैं। फिल्म ब्लाइंड में सोनम कपूर के अलावा पूरब कोहली, विनय पाठक और लिलेट दुबे भी हैं। फिल्म की 'ब्लाइंड' कहानी स्कॉटलैंड की रहने वाली एक पुलिस ऑफिसर जिया सिंह के इर्द गिर्द घूमती है। फिल्म में जिया सिंह का किरदार सोनम कपूर ने निभाया है।

## रॉकी और रानी की प्रेम कहानी का नया ट्रेलर



आलिया भट्ट और रणवीर सिंह की आने वाली फिल्म रॉकी और रानी की प्रेम कहानी का ट्रेलर जारी किया गया। तीन मिनट से ज्यादा के ट्रेलर में रणवीर, आलिया, जया बच्चन, शबाना आजमी और धर्मद हैं। ट्रेलर में रणवीर पंजाबी और आलिया बंगाली परिवार से हैं। दोनों एक-दूसरे से बहुत प्यार करते हैं, पर उन्हें लगता है कि परिवार उनकी शादी के लिए राजी नहीं होगा। ट्रेलर में, रणवीर-आलिया एक-दूसरे के लाइफस्टाइल और अपब्रिगिंग को समझने के लिए परिवार बदलने का फैसला करते हैं। परिवार के साथ रहने पर इनको समझ आता है कि दोनों के परिवारों में काफी झंझार है और उनकी शादी होना बेहद मुश्किल है। ट्रेलर का अंत दो अलग-अलग राहों के साथ होता है। रणवीर को यह कहते हुए सुना जाता है: हम कितनी भी कोशिश कर लें, हमारे बीच के फर्क खत्म नहीं होंगे। इस पर आलिया जवाब देती है, फर्क तो खत्म नहीं होगा, लेकिन ये रिश्ता खत्म हो चुका है रॉकी।

## तेलुगु फिल्म नानी- 30 का पहला लुक जारी

अपकमिंग तेलुगु फिल्म नानी-30 का पहला लुक जारी किया गया, जिसमें एक्ट्रेस मृगाल टाकुर पारंपरिक दक्षिण भारतीय साड़ी में खूबसूरत लग रही हैं। एक्ट्रेस द्वारा शेर की गई तस्वीरों में पारंपरिक पर्पल कलर की साड़ी में दिखाई दे रही हैं। एक्ट्रेस शांत समुद्र तट पर अपनी खिलखिलाती हंसी के साथ पोज देती नजर आ रही हैं। मृगाल के फर्स्ट लुक ने फैंस के दिलों में नानी-30 के लिए और उत्सुकता भर दी है। इस बीच मृगाल की तीसरी तेलुगु फिल्म, जो फिलहाल अनटाइटल है और जिसकी जल्द ही शूटिंग शुरू होगी, का हाल ही में मुहूर्त हुआ, जहां एक्ट्रेस को विजय देवराकोंडा के साथ देखा गया। एक्ट्रेस, जिन्हें वर्तमान में उनकी स्ट्रीमिंग एंथोलॉजी लस्ट स्टोरीज 2 के लिए काफी पॉजिटिव रिपवशन मिल रहे हैं, ने पहले दुलकर सलमान के साथ थियेट्रिकल फिल्म सीता रामम के साथ तेलुगु सिनेमा में अपनी शुरुआत की थी। उनके पास विजय देवराकोंडा के साथ भी एक प्रोजेक्ट है।

## मनोज को फैमिली मैन 3 की शूटिंग का इंतजार

प्राइम वीडियो सीरीज द फैमिली मैन के साथ अपना ओटीटी डेब्यू करने वाले अभिनेता मनोज बाजपेयी ने हाल ही में एक पुरस्कार समारोह में भाग लिया, जहां उनकी फिल्म गुलमोहर को पुरस्कृत किया गया। अभिनेता ने अपनी आगामी फिल्मों के बारे में बात की। अभिनेता मनोज बाजपेयी ने कहा कि वह भी फैमिली मैन 3 की शूटिंग शुरू होने का इंतजार कर रहे हैं और जल्द ही अपने प्रशंसकों को खुशखबरी देंगे। द फैमिली मैन 3 के बारे में बात करते हुए उन्होंने कहा कि वह भी शूटिंग शुरू होने का इंतजार कर रहे हैं। जल्द ही फैंस को खुशखबरी देंगे। इसके अलावा वेब सीरीज सूप नेटपिलवस पर आएगी। लेकिन, इसकी रिलीज में अभी समय है। एक्टर की फिल्म सिर्फ एक बंदा काफी है ओटीटी से थिएटर में आने वाली पहली फिल्म बन गई है। इस बारे में बात करते हुए उन्होंने कहा कि फिल्म को सभी से इतना प्यार मिला है, जिसकी हमने उम्मीद भी नहीं की थी। सिंगल थिएटर्स में भी फिल्म को शानदार रिव्यू मिले।

